

वीयू के वन्यजीव स्वास्थ्य विशेषज्ञों ने पन्ना टाईगर रिजर्व के हाथी गणेश की सफलतापूर्वक की शल्यचिकित्सा



जबलपुर। आज दिनांक **14.07.2021** को नानाजी देशमुख पशुचिकित्सा विज्ञान विश्वविद्यालय, जबलपुर के माननीय कुलपति महोदय डॉ. एस.पी. तिवारी जी के आदेशनुसार पन्ना टाईगर रिजर्व, में एक 22 वर्षीय नर हाथी की शल्यचिकित्सा किये जाने नानाजी देशमुख पशुचिकित्सा विज्ञान विश्वविद्यालय, जबलपुर के वन्यप्राणी विशेषज्ञों, डॉ. शोभा जावरे, डॉ. के.पी. सिंह, डॉ.माधवी धैर्यकर, डॉ. सचिन कम्बोज एवं डॉ. अरविंद रेड्डी को अधिकृत किया गया। पन्ना टाईगर रिजर्व, पहुँचकर उस हाथी का स्वास्थ्य परीक्षण किया गया और पार्क के वन्यप्राणी चिकित्सक डॉ. संजीव गुप्ता से विमर्श के उपरांत योजनाबद्ध तरीके से आज दिनांक 14.07.2021 को सुबह 07.00 बजे सर्जरी किये जाने का निर्णय लिया गया। योजना के मुताबिक सर्वप्रथम हाथी को लोकल एनस्थीसिया देकर निश्चेतनीकरण की अवस्था में लाया गया। तत्पश्चात् उसके बाँयें अगले पैर में उपस्थित बहुत बड़े फोड़े की शल्यक्रिया प्रारंभ की गई। यह शल्यक्रिया दो से ढाई घंटे तक चली तथा सफल रही। पार्क प्रबंधन द्वारा इस दौरान हर संभव मदद प्रदान की गई जिससे कि समय रहते इस हाथी की शल्यचिकित्सा करने में सफलता अर्जित हुई।

सूचना एवं जनसंपर्क अधिकारी
ना.दे.प.चि.वि.वि. जबलपुर, (म.प्र.)